

छात्रा से गैंगरेप का एक और आरोपी गिरफ्तार

अलवर। 11वीं क्लास की छात्रा को किडनेप कर सुनसान जगह ले जाकर उससे गैंगरेप करने के मामले में पुलिस ने एक और आरोपी को गिरफ्तार किया है। पुलिस ने मुख्य आरोपी को पहले ही गिरफ्तार कर लिया था। दोनों आरोपी चचेरे भाई हैं। मामले को लेकर रविवार को एएसपी अलवर शहर के अरावली विहार थाने में प्रेस कॉन्फ्रेंस की। एएसपी प्रियंका रघुवंशी ने पीसी में बताया कि अब तक की जांच में सामने आया है कि पीड़ित छात्रा और मुख्य आरोपी पहले से एक-दूसरे को जानते थे। मामले में दो ही आरोपी पाए गए हैं, जो पुलिस गिरफ्त में हैं। प्रियंका रघुवंशी ने कहा कि मुख्य आरोपी टैक्सि ड्राइवर है, जबकि दूसरे आरोपी को मामले में संलिप्तता अभी सामने नहीं आई है। मामले की गंभीरता को देखते हुए पीड़ित छात्रा का मेडिकल कराया जा रहा है। वहीं अलवर एएसपी ने मामले की जांच के लिए शनिवार को एसआईटी का गठन किया था, जो पूरे मामले की जांच

कर रही है। पुलिस के अनुसार गुरुवार सुबह करीब 8-00 बजे स्कूल जाते समय 11वीं क्लास की छात्रा का दो आरोपियों ने बोलेरो कार में किडनेप कर लिया था और उसे सुनसान जगह ले जाकर उसके साथ गैंगरेप किया। इसके बाद दोपहर करीब 1-00 बजे आरोपी जब छात्रा को वापस छोड़ने आए तो आसपास के गांव के लोग और परिजनों ने आरोपियों को घेर लिया था। भीड़ ने मुख्य आरोपी को पकड़कर पुलिस के हवाले कर दिया था। जबकि एक आरोपी मौके से फरार हो गया था। घटना के तीन दिन बाद पुलिस ने दूसरे आरोपी को भी गिरफ्तार किया है। हालांकि पीड़िता ने रिपोर्ट में तीन आरोपियों का जिक्र किया था। पुलिस को आरोपी के मोबाइल में नाबालिग का न्यूड फोटो भी मिला है। घटना वाले दिन भीड़ ने आरोपियों की बोलेरो कार में मौके पर ही आग लगा दी थी। अब एसआईटी टीम पूरे मामले की गहन जांच में लगी है।

अवैध खनन पर कार्रवाई, 11 ट्रक पकड़े

बीकानेर। यहां अवैध खनन और खनिज परिवहन के खिलाफ खनन विभाग ने बड़ी कार्रवाई करते हुए 11 वाहनों को पकड़ा है। इन वाहनों से कुल 13.26 लाख रुपए से अधिक की पेनल्टी वसूली गई है। कार्रवाई के बाद अवैध खनन कारोबारियों में हड़कंप मच गया। खनिज अभियंता एम.पी. पुरोहित ने बताया कि जिला कलेक्टर निशांत

जैन के निर्देश पर खनिज अभियंता कार्यालय की तकनीकी टीम ने लूणकरणसर क्षेत्र में रात्रि पश्त के दौरान सात वाहनों को पकड़ा। इनमें छह वाहन मुरम, कंकर और मेसवरी स्टीन का अवैध परिवहन कर रहे थे, जबकि एक वाहन बिना रकना के सिलिका सैंड ले जा रहा था। जांच के दौरान इनमें से तीन वाहन ओवरलोड भी पाए गए।

दीक्षांत शिक्षा का अंत नहीं, नवजीवन का आरंभ : राज्यपाल

सरदार पटेल पुलिस, सुरक्षा एवं दाण्डिक न्याय विश्वविद्यालय का चतुर्थ दीक्षांत समारोह आयोजित

जोधपुर, (कांस) राज्यपाल और कुलाधिपति हरिभाऊ बागडे ने कहा कि दीक्षांत समारोह शिक्षा का अंत नहीं, बल्कि विद्यार्थी जीवन के नव आरंभ का महत्वपूर्ण अवसर है। उन्होंने कहा कि अर्जित ज्ञान को समाज और राष्ट्र के हित में समर्पित करना ही दीक्षांत का मूल उद्देश्य है।

राज्यपाल बागडे सरदार पटेल पुलिस, सुरक्षा एवं दाण्डिक न्याय

विश्वविद्यालय, जोधपुर के चतुर्थ दीक्षांत समारोह को संबोधित कर रहे थे। उन्होंने सभी उपाधि प्राप्त करने वाले विद्यार्थियों को बधाई एवं शुभकामनाएं देते हुए उनके उज्वल भविष्य की कामना की। उन्होंने कहा कि दीक्षांत विद्यार्थी जीवन का महत्वपूर्ण पड़ाव है, जहाँ प्राप्त शिक्षा को व्यवहार में उतारने का संकल्प लिया जाता है। प्राचीन गुरुकुल परंपरा के 'समावर्तन संस्कार'

भीलवाड़ा की सड़कों पर उतरा महिलाओं का सैलाब

महिलाओं ने विपक्षी दलों के प्रमुख नेताओं राहुल गांधी, ममता बनर्जी, अखिलेश यादव के पुतलों की शवयात्रा निकाली। पुतलों को जूतों की माला पहनाकर कड़ा विरोध किया

भीलवाड़ा। नारी शक्ति वन्दन अधिनियम को पारित न होने देने की राजनैतिक साजिश और विपक्षी दलों के महिला विरोधी चेहरे के खिलाफ भीलवाड़ा की सड़कों पर महिलाओं का सैलाब उमड़ पड़ा। सर्व महिला समाज के आह्वान पर आयोजित जन आक्रोश पदयात्रा के माध्यम से महिलाओं ने अपने सम्मान और स्वाभिमान को रक्षा के लिए हुंकार भरी। आरक्षण बिल को अटकने के विरोध में आयोजित इस ऐतिहासिक प्रदर्शन में विभिन्न महिला संगठनों, क्लबों और समाजों की संकेत महिलाओं ने हिस्सा लेकर यह स्पष्ट कर दिया कि मातृशक्ति के भविष्य से खिलावाड़ अब बंदोस्त नहीं किया जाएगा। विपक्षी नेताओं की के पुतलों की शवयात्रा और जूतों की माला से जताया विरोध : आक्रोश का स्वरूप इतना तीव्र था कि महिलाओं ने विपक्षी दलों के प्रमुख नेताओं राहुल गांधी, ममता बनर्जी, अखिलेश यादव के पुतलों की शवयात्रा निकाली। भोपाल क्लब चौराहे से प्रारंभ हुई इस पदयात्रा में महिलाओं ने पुतलों को जूतों की माला पहनाकर अपना कड़ा विरोध दर्ज कराया। शहर के मुख्य मार्गों से गुजरी इस शवयात्रा के दौरान महिलाएं हाथों में विपक्ष विरोधी स्लोगन लिखी



सर्व महिला समाज ने महिला आरक्षण अटकाने वाले विपक्षी नेताओं के खिलाफ प्रदर्शन किया।

तख्तियां धामे हुए थीं। वातावरण नारी शक्ति के सम्मान में, शहर की महिलाएं मैदान में और 'नारी शक्ति जिंदाबाद' जैसे गगनभेदी नारों से गुंज उठा। महिलाओं की आंखों में अपने अधिकारों के हनन को लेकर गहरा रोष व्याप्त था। मां दुर्गा के स्वरूप में किया पुतलों का संहार, कूड़ेदान में फेंके गए पुतले : पदयात्रा जब सूचना केंद्र स्थित बजरंगी चौराहे पहुंची, तो वहां प्रदर्शन के दौरान मां दुर्गा का रूप धारण किए

महिला ने इन पुतलों का निशूल से संहार किया, जो नारी शक्ति के क्रोध का प्रतीक बना। आक्रोश की पराकाष्ठा तब देखने को मिली जब महिलाओं ने उन पुतलों को चौराहे पर रखे कूड़ेदान में डाल दिया। महिलाओं ने दो ट्रक शब्दों में कहा कि महिला सम्मान और अधिकारों के प्रति सड़ी-गली मानसिकता रखने वाले नेताओं की सही हकदार होती, लेकिन विपक्ष ने करोड़ों महिलाओं को संबोधित करते हुए

भाजपा महिला मोर्चा की पूर्व प्रदेश अध्यक्ष श्रीमती मधु शर्मा ने कांग्रेस और विपक्षी गठबंधन पर तीखा प्रहार किया। उन्होंने कहा कि परिवारवाद में डूबी कांग्रेस ने 16 अप्रैल को लोकसभा में विधेयक गिराकर अपनी नारी विरोधी सोच को प्रमाणित कर दिया है। यदि यह बिल पास होता, तो 2029 में महिलाएं 33 प्रतिशत आरक्षण की हकदार होतीं, लेकिन विपक्ष ने करोड़ों महिलाओं का भविष्य छीन लिया।

युवक ने आत्महत्या की

चिड़वावा (निर्स)।उपखंड के सुल्ताना क्षेत्र के मेहरमपुर गांव में एक 24 वर्षीय युवक द्वारा फांसी लगाकर अपनी जीवन लीला समाप्त करने का दुःखद मामला सामने आया है। मृतक की पहचान अरविंद के रूप में हुई है। घटना के बाद से पूरे गांव में शोक की लहर है। जानकारों के अनुसार, अरविंद का शव घर से करीब 50 मीटर की दूरी पर फंदे से लटक मिला। पास ही स्थित एक घर में शादी समारोह चल रहा था, जहाँ से गुजर रहे ग्रामीणों ने जब अरविंद को फंदे पर लटकता देखा तो तुरंत परिजनों और पुलिस को सूचना दी। सूचना मिलते ही सुल्ताना पुलिस मौके पर पहुंची और ग्रामीणों की मदद से शव को फंदे से नीचे उतरवाया।परिजन ने बताया कि अरविंद को शादी करीब एक साल पहले ही हुई थी। सबसे हृदयविदारक बात यह है कि अरविंद की पत्नी गर्भवती है और कुछ ही महीनों बाद घर में बच्चे का जन्म होने वाला था। खुशियों के आने से पहले ही इस आत्मघाती कदम ने परिवार को गहरे सदमे में डाल दिया है।पुलिस ने रविवार सुबह चिड़वावा उपजिला अस्पताल के।

130 किलो डोडा चूरा व 7 किलो अफीम की बरामद

कोटा, (निर्स)। मादक पदार्थ विरोधी अभियान जारी रखते हुए केन्द्रीय नारकोटिक्स ब्यूरो (सीबीएन) कोटा और भवानीमंडी सेल के अधिकारियों की संयुक्त टीम ने कार्यवाही करते हुए चितौड़गढ़ के तहसील बेगू के गांव-मडावदा में एक व्यक्ति ने घर में भारी मात्रा में अवैध अफीम और अवैध डोडा चूरा जमा किया हुआ है और यह ड्रग ट्रैफिकिंग में शामिल है। उक्त सूचना पर सीबीएन कोटा और भवानीमंडी सेल की एक संयुक्त टीम गड़ित की गई और



केन्द्रीय नारकोटिक्स टीम ने घर पर छापामार कार्यवाही में अवैध मादक पदार्थ अफीम व अवैध मादक पदार्थ डोडाचूरा जब्त किया।

टीम को मौके के लिये रवाना किया गया। गड़ित टीम ने मुखबरी द्वारा बताया गये संदिग्ध घर पर छापामार कार्यवाही की तो घर में रहने वाले ने घर की छत पर बने कमरे का गेट नहीं खोला, इसलिए आयरन गेट कटर मशीन की मदद से गेट काट दिया गया। टीम ने घर की अचूकी तरह तलाशी ली तो घर में छिपाई 7.700 किलोग्राम अवैध मादक पदार्थ अफीम और

130.160 किलोग्राम अवैध मादक पदार्थ डोडा चूरा बरामद हुआ। टीम ने मौके पर कानूनी औपचारिकताएं पूरी करने के बाद बरामद अवैध मादक पदार्थ अफीम व अवैध डोडा चूरा को जब्त कर लिया और एनडीपीएस एक्ट में कार्यवाही करते हुए मडावदा निवासी मुकेश गुर्जर (33) को गिरफ्तार किया गया, प्रकरण में आगे की जांच प्रक्रिया जारी है।

राहुल गांधी का पुतला दहन

करौली। जन आक्रोश पदयात्रा निकालकर महिलाओं ने विरोधी पार्टियों की निंदा करते हुए राहुल गांधी का पुतला जलाया और महिलाओं के इस अपमान को महिला नहीं सहेंगी जिला संयोजक विद्या वैष्णव ने बताया कि महिला अपमान को सहन नहीं करेगी उन्होंने राहुल गांधी ने महिलाओं के खिलाफ कहर गए अपमानजनक शब्दों को लेकर राहुल गांधी की घोर निंदा की। इस दौरान लोकसभा प्रत्याशी इंद्रु देवी जिला उपाध्यक्ष योगेश शर्मा, जिला महामंत्री सुरेश शुक्ला, पूर्व महामंत्री धीरेन्द्र बैसला, जिला उपाध्यक्ष योगेश शर्मा, जिला उपाध्यक्ष अजयपाल सिंह, पुष्पेंद्र बंसल जिला प्रवक्ता जितेंद्र पिचानोट,जिला मंत्री आरती बैसला जिला मंत्री प्रवेश जाटव,भाजपा महिला मोर्चा मंडल अनुसूक्ष शोभा तिवारी, गुल्लो वैष्णव, अणुसूक्ष शर्मा, सुमन वैष्णव, माया,सोमा नामा, गोलो माली,बुलबुल सेन,ममता सैनी, कश्मीर बानीबा, लक्ष्मी माली, अनंता माली, पूनम वैष्णव,मेधा शर्मा आदि उपस्थित रही।

45 किलो 50 ग्राम अवैध डोडा चूरा बरामद

भीलवाड़ा। जिला पुलिस अधीक्षक धर्मेन्द्र सिंह के निर्देशन में अवैध मादक पदार्थों के विरुद्ध चलाए जा रहे विशेष अभियान के तहत विरोध थाना पुलिस ने बड़ी सफलता हासिल की है। पुलिस ने 24 घंटे के भीतर दूसरी बड़ी कार्रवाई करते हुए 45 किलो 50 ग्राम अवैध डोडा चूरा बरामद कर दो अंतरराज्यीय तस्करी को गिरफ्तार किया है। बरामद मादक पदार्थ की बाजार कीमत करीब 6.75 लाख रुपये आंकी गई है। पुलिस ने मादक पदार्थ सहित तस्करी व सीओ मांडलगाड बाबुलाल विशनोई के सुपरविजन में गडित विशेष टीम शनिवार (25 अप्रैल) को थाने के सामने नाकाबंदी कर रही थी। इसी दौरान मांडलगाड की ओर से आ रही एक सफेद मारुति सुजुकी रिक्वाट कार (06 8431) को रुकने का इशारा किया गया। चालक ने रफ्तार धीमी की, लेकिन अचानक गाड़ी भगाकर रिको एरिया की ओर ले गया। पुलिस टीम ने पीछा किया तो तस्करी गाड़ी को एक फैक्ट्री के पास छोड़कर बनास नदी के

■ बरामद मादक पदार्थ की बाजार कीमत करीब 6.75 लाख रुपये

पास जंगलों और खेतों की तरफ भागने लगे। जापने ने घेराबंदी कर दोनों को घर दबोचा। पुलिस ने जब संदिग्ध को तलाशी ली, तो उसमें 45.050 किलोग्राम अवैध डोडा चूरा मिला। पुलिस ने मादक पदार्थ सहित तस्करी में प्रयुक्त कार को जब्त कर लिया है। आरोपियों के विरुद्ध एनडीपीएस एक्ट की धारा 8/15 के तहत प्रकरण संख्या 75/2026 दर्ज किया गया है। आरोपी दोलाराम (23) पुत्र शिवलाल विशनोई, निवासी धवा मेरवा, थाना झुवर (जिला जोधपुर) और महेन्द्र (29) पुत्र जावताराम विशनोई, निवासी गोरों की ढाणी डोलीकंठा, थाना कल्याणपुरा (जिला बालोतरा) को गिरफ्तार किया है। इस सफल कार्रवाई में बिगोद थाने के कांस्टेबल दिनेश।

झुंझुनूं में तेज रफ्तार कार पलटने से तीन दोस्तों की मौत

मृतक तीनों भजन संध्या से अपने घर लौट रहे थे

झुंझुनूं (निर्स)। तेज रफ्तार कार पलटने से तीन दोस्तों की मौत हो गई। वहीं कार चला रहा युवक गंभीर घायल हो गया। हादसा धनूरी थाना में झुंझुनूं-मंडूला रोड पर शनिवार देर रात लगभग 1 बजे हुआ। चारों दोस्त भजन संध्या में शामिल होकर झुंझुनूं शहर लौट रहे थे। जहां हादसा हुआ। वह जगह झुंझुनूं शहर से 5 किलोमीटर दूर है। धनूरी थाने के एसएचओ संजय गौतम ने बताया कि शुरुआती जांच में सामने आया है कि सड़क पर अचानक जानवर आने के कारण ड्राइवर कार पर नियंत्रण खो बैठा। कार की स्पीड ज्यादा होने के कारण वह कार पलटी। प्रत्यक्षदर्शी के अनुसार एकसिडेंट इतना भयावह था कि कार तीन से चार बार पलटी खाते हुए 15 फीट दूर खेत में आ गई। एक युवक का शव हादसे के करीब एक घंटे बाद खेत के दूसरे छोर पर मिला। एसएचओ संजय गौतम ने बताया कि झुंझुनूं के रानी सती मंदिर के पास रहने वाला 21 वर्षीय गौरव सैनी तथा जितेंद्र वालिया सोनास

स्थित हीरा की ढाणी के एक आश्रम में गए थे। जहां पर भजन संध्या थी। वहां पर गौरव व जितेंद्र को उनके दोस्त चौपाला का मोहल्ला निवासी 33 वर्षीय सुनिल शुक्ला तथा विजय ड ब मिले। देर रात करीब साढ़े बजे चारों एक साथ झुंझुनूं शहर लौट रहे थे। सड़क पर अचानक आए जानवर को बचाने के चक्कर में उनकी कार पर अनियंत्रित हो गई। आसपास के लोगों ने जानकारी दी कि कार ने तीन से चार बार पलटी खाई और खेत में आ गई। हादसे में सुनील, गौरव और विजय की मौके पर ही मौत हो गई। इनके पीछे दो से तीन कारें और थीं। उनमें सवार लोग मौके पर रुके। शवों को अपनी गाड़ियों में डालकर झुंझुनूं के बीडीके अस्पताल पहुंचे। वहीं कार चला रहा युवक जितेंद्र वालिया गंभीर घायल हो गया। उसे भी इलाज के लिए बीडीके हॉस्पिटल लेकर आएं। हालत गंभीर होने पर उसे जयपुर के एसएमएस हॉस्पिटल रेफर किया गया। मौके पर मौजूद एक प्रत्यक्षदर्शी ने बताया

कि देर रात धमाके जैसी आवाज आई तो हम दौड़कर सड़क आ गए। यहां धूल का गुबार उठा हुआ था। खेत में पड़ी एक कार के पूरी तरह परखच्चे उड़ गए थे। ऐसा लग रहा था कि कार अनियंत्रित होकर हवा में उड़कर खेत में गिरी है। क्योंकि तीन लोग दो मृतक और एक घायल कार के पास ही थे। वहीं एक युवक का शव खेत के दूसरे छोर पर एक घंटे बाद मिला। क्रेन की मदद से क्षतिग्रस्त गाड़ी को खेत से हटवाया। बाइक छोड़ कार में बैठे, दोस्त ने कहा था- रात में मोटरसाइकिल से जाना झूठक नहीं - झुंझुनूं में सड़क हादसे में 3 दोस्तों की मौत हो गई। एक दोस्त गंभीर रूप से घायल हो गया। जिसे जयपुर के एसएमएस हॉस्पिटल में भर्ती करवाया गया है। परिजनों ने बताया कि चारों दोस्त घर से 13 किलोमीटर दूर भजन संध्या में गए थे। रात एक बजे कार्यक्रम समाप्त हुआ। रात अधिक होने के कारण दो दोस्तों ने बाइक वहीं खड़ी कर दी। एक दोस्त की कार से लौट रहे थे।

दिनभर लगातार है जाम

करौली। कहने को तो करौली जिला मुख्यालय है और यहां बाजार की यातायात व्यवस्था के लिए पर्याप्त मात्रा में यातायात पुलिस बल तैनात है। उसके उपरांत भी यातायात पुलिस प्रशासन की लचर व्यवस्था शहर की यातायात व्यवस्था बनाने में नाकाम ही साबित हो रही है। दिनभर बाजार में जाम की स्थिति बनी रहने से आमजन को भारी परेशानियों का सामना करना पड़ रहा है। गौरतलब यह है कि शहर की यातायात व्यवस्था बनाए रखने के लिए पुलिस प्रशासन में हिंडोल दरवाजा वजीरपुर गेट गणेश गेट से दिन में बड़े वाहनों के प्रवेश पर पाबंदी लगा रखी है इसके अलावा हिंडोल दरवाजा से फूट कोट की ओर सीधे जाने वाले ऑटो टैपे और चौपाइयों वाहनों के लिए प्रातः 9:00 बजे से शाम 8:00 बजे तक नो एंट्री कर रखी है। इसके अलावा ट्रांसपोर्ट के चौपाइयों वाहनों के प्रवेश पर भी पाबंदी लगा रखी है जिन नियमों की पालना और शहर की यातायात व्यवस्था बनाए रखने की यातायात पुलिस के ड्यूटी पॉईंट भी निर्धारित कर रखे हैं। उसके उपरांत भी करौली के बाजार में कोट के भीतर सकरी गलियों में होने के कारण जाम लगता है।

अलवर में हो सकती है जहरीली शराब कांड की पुर्नार्वर्ती

टिटपुरी, बडोदा कान, और बिजला खखावली में चल रही है अवैध शराब की ब्रांच, ग्रामीण परेशान

अलवर। अलवर जिले के कट्टर तहसील अंतर्गत पडने वाले टिटपुरी, बडोदा कान और बिजला खखावली गांवों में शराब की अवैध ब्रांच के ग्रामीणों के शांत जीवन में अशांति ला दी है। वहीं गांव की महिलाओं को रोजाना शराबियों से दो चार होना

पड़ता है। यहां पर गौरतलब है गत वर्ष इसी प्रकार की अवैधब्रांच पर मिलने वाली शराब से सिलीसेड के निकट पेलपुर, किसनपुर और बखतपुरा गांव में भी जहरीली शराब पीने से कई लोग अपनी जान से हाथ धो बैठे लेकिन आबकारी विभाग और पुलिस से अपनी जांच में उस घटना को जहरीली शराब से हुई मौत नहीं माना लेकिन उसके बाद छापेमारी में फर्जी शराब को पुलिस ने



अलवर जिले के कट्टर तहसील अंतर्गत अवैध रूप से चल रही शराब की दुकान।

कई बार पकड़ा जो देसी दारू को अंग्रेजी बना रहे थे। जिला प्रशासन ने इतनी बड़ी दुखितना बाद भी आबकारी विभाग और प्रशासनिक अधिकारी हरकत में नहीं आए आज भी अवैध ब्रांच चल रही है। लोग इन ब्रांच से शराब पीकर गांवों में हड़दंग मचा रहे है जिला प्रशासन और आबकारी विभाग फिर से कोई बड़ी

घटना का इंतजार कर रहा है अगर कोई घटना फिर घटित भी हो जाती है तो पूर्व की भांति जांच में उसे भी गलत साबित कर दिया जाएगा थकी टेकेदारों से मिलने वाली मंथली मे कमी नहीं आए उनके लिए जनता के जीवन की कोई कीमत नहीं है। टिटपुरी, बडोदा कान, और बिजला खखावली के ग्रामीणों ने

आरोप लगाते हुए बताया कि इन ब्रांचों का संचालन अवैध रूप से हो रहा है और इन टेकेदारों को संबंधित कट्टर थाना पुलिस और आबकारी अधिकारियों का आशीर्वाद प्राप्त है ये ब्रांचे चौबीसों घंटे खुली रहती है। टेकेदार इन अवैध ब्रांचों को सड़क किनारे कंटेनर में चला रहे है।

डॉ.मोहन यादव का अभिनन्दन



सीएम डॉ.मोहन यादव को कोटा की विशिष्ट पहचान व विरासर के प्रतीक स्वरूप कलात्मक पत्थर सोपा।

कोटा, (निर्स)। मध्यप्रदेश के मुख्यमंत्री डॉ.मोहन यादव रविवार दोपहर कोटा एयरपोर्ट पहुंचे, जहां उनका गरिमामय स्वागत किया गया। आगमन पर उन्हें गार्ड ऑफ ऑनर दिया गया तथा साफा एवं माला पहनाकर आत्मीय अभिनंदन किया गया। राजस्थान सरकार के ऊर्जा मंत्री हीरालाल नागर, जनप्रतिनिधियों एवं जिला कलेक्टर पीयूष समारिया ने एयरपोर्ट पर मुख्यमंत्री डॉ. मोहन यादव का स्वागत एवं अभिनंदन किया। जिला कलेक्टर पीयूष समारिया द्वारा मध्यप्रदेश के मुख्यमंत्री डॉ.मोहन यादव को कोटा की विशिष्ट पहचान एवं औद्योगिक-सांस्कृतिक विरासत के प्रतीक स्वरूप कोटा स्टीन से निर्मित आकर्षक जड़ित पत्थर फ्रेम भेंट किया गया। इस अवसर पर राजस्थान के लोक कलाकारों द्वारा पारंपरिक लोक नृत्य की आकर्षक प्रस्तुति भी दी गई। इसके उपरांत मुख्यमंत्री डॉ.मोहन यादव ने उपस्थित जनप्रतिनिधियों

■ ऊर्जा मंत्री हीरालाल नागर, जनप्रतिनिधियों एवं कलेक्टर पीयूष समारिया ने एयरपोर्ट पर सीएम डॉ. मोहन यादव का स्वागत किया

एवं आमजन से आत्मीयता के साथ भेंट की तथा कार्यक्रम को लेकर संवाद किया। इसके पश्चात लोकसभा अध्यक्ष ओम बिरला के साथ मुख्यमंत्री डॉ.मोहन यादव रामगंजमंडी क्षेत्र के रीछी गांव में आयोजित अहीर समाज के सामूहिक विवाह सम्मेलन में शामिल होने के लिए कोटा एयरपोर्ट से हेलीकॉप्टर द्वारा रवाना हुए। इस दौरान ऊर्जा मंत्री हीरालाल नागर भी उनके साथ रहे।

रामगंजमंडी में नलों से आरहा मटमैला पानी

रामगंजमंडी, (निर्स)। शहर के कई मोहल्लों में आए दिन नलों में गन्दा पानी आने की बराबर शिकायतें मिल रही हैं, जिस क्रम में शनिवार को भी पंजाबी गली में नलों से मटमैला पानी आने की शिकायत मिली, जिससे लोग परेशान हैं। शहर के अन्य क्षेत्रों में भी पानी की आपूर्ति कम होने और गंदे पानी आने की शिकायतें सामने आ रही हैं, जिससे बीमारियों के फैलने की आशंका जताई जा रही है। शनिवार सुबह वार्ड नंबर 16 पंजाबी गली के निवासियों के घरों में मटमैला पानी आने पर लोगों में रोष फैल गया। यह पानी इतना गंदा था कि इसे किसी भी उपयोग में नहीं लिया जा सकता था। वार्ड के वरिष्ठ नागरिक

राधेश्याम आंचौलिया ने बताया कि शहर के वार्ड नंबर 16 में कुछ समय से नलों में मटमैला और बदबूदार पानी आ रहा है। जिसका मुख्य कारण शहीद पन्नालाल यादव चौराहा स्थित जोधपुर मिष्कान वाले के सामने चल रहा मकान का निर्माण कार्य है। जिसके कारण नाली जाम हो रही है जिसका गंदा पानी नलों में आ रहा है। जिससे नगर पालिका व जलदाय विभाग के अधिकारियों को अवागत करावा दिया गया, परन्तु उनकी उदासीनता व लापरवाही के कारण खामियाजा जनता को ही भुगताना पड़ रहा है तथा अभी तक कोई समाधान नहीं हुआ। जिसके चलते लोगों को गन्दा पानी पीने पर मजबूर होना पड़ रहा है,

जिससे उन्हें बीमारियों का डर सता रहा है। वहीं ऐसे में मटमैला पानी की आपूर्ति लोगों के लिए बड़ी मुसीबत बन गई है और वे पीने योग्य पानी के लिए भटकने को मजबूर हैं। पंजाबी गली के कुछ मकानों में नलों से गन्दा पानी आने की जानकारी मिली थी जिस पर तुरंत सप्लाई मैन को भेजकर दिखावाया गया।जहां जांच करने पर सामने आया कि जोधपुर मिष्कान के सामने चल रहा निर्माण कार्य से अवरुद्ध नाली ही इसका मुख्य कारण है। जिसके लिए सफाई शाखा प्रभारी नगर पालिका को वाट्सअप पर तो अवागत करावा दिया गया है तथा सोमवार को पत्र लिखकर भी अवरुद्ध नाली की निकासी